

लोकसेवा हक्क अधिनियम, २०१५
अंतर्गत आपले सरकार पोर्टलवर
वैद्यकीय शिक्षण विभागाच्या अधिनस्त
शासकीय वैद्यकीय महाविद्यालयांमार्फत
दिल्या जाणाऱ्या सेवांसाठी शुल्क
निश्चितीबाबत.

महाराष्ट्र शासन
वैद्यकीय शिक्षण व औषधी द्रव्ये विभाग
शासन निर्णय क्रमांक: संकीर्ण-०९२५/प्र.क्र.३२५/प्रशा-२

गोकुळदास तेजपाल रुग्णालय आवार
गो. ते. संकुल इमारत, ९ वा मजला, मंत्रालय, मुंबई.
तारीख: ३० सप्टेंबर, २०२५

वाचा :-

१. दिनांक २८.०४.२०१५ रोजी महाराष्ट्र शासन राजपत्रात प्रसिद्ध झालेला “महाराष्ट्र लोकसेवा हक्क अधिनियम, २०१५”.
२. शासन निर्णय, वैद्यकीय शिक्षण व औषधी द्रव्ये विभाग क्रमांक - संकीर्ण - २०१६/प्र.क्र.३८८/प्रशा-१, दिनांक ०४.०७.२०१७
३. शासन निर्णय, वैद्यकीय शिक्षण व औषधी द्रव्ये विभाग क्रमांक - वैशिवि- २०१७/प्र.क्र.१९१/प्रशा-२, दिनांक २०.११.२०१७
४. शासन निर्णय, सामान्य प्रशासन विभाग क्रमांक - आसके-१७२५/प्र.क्र. ८६/मात (३९), दिनांक २७.०३.२०२५
५. वैद्यकीय शिक्षण विभाग, अधिसूचना क्र. संकीर्ण-०६१५/प्र.क्र.५९/अधिनियम, दिनांक १६.०९.२०२५
६. आयुक्त, वैद्यकीय शिक्षण व संशोधन संचालनालय यांचे पत्र क्र. क्र.संवैशिवसं/म.लो.हक्क आयोग/समन्वय/५८९५/२०२५, दिनांक २४.०९.२०२५

प्रस्तावना :-

महाराष्ट्र लोकसेवा हक्क अधिनियम, २०१५ च्या कलम ३(१) नुसार, प्रत्येक सार्वजनिक प्राधिकरणाने अधिनियम लागू झाल्यानंतर तीन महिन्यांच्या आत आणि त्यानंतर वेळोवेळी, आपल्या अधिनस्त संस्थांतर्फे पुरविण्यात येणाऱ्या लोकसेवा, त्या सेवेसाठी निश्चित कालमर्यादा, पदनिर्देशित अधिकारी, प्रथम अपील प्राधिकारी व द्वितीय अपील प्राधिकारी यांची अधिसूचना करणे आवश्यक आहे. त्यानुषंगाने, शासनाने दिनांक १६.०९.२०२५ रोजी प्रसिद्ध केलेल्या अधिसूचनेनुसार वैद्यकीय शिक्षण व औषधी द्रव्ये विभागाच्या अधिनस्त शासकीय वैद्यकीय महाविद्यालयांतर्फे दिल्या जाणाऱ्या आजाराचे वैद्यकीय प्रमाणपत्र, वैद्यकीय तंदुरुस्ती प्रमाणपत्र व वय प्रमाणपत्र या ३ सेवांचा लोकसेवा हक्क अधिनियम, २०१५ मध्ये समावेश करण्यात आलेला आहे. सदर सेवांसाठी ऑफलाईन अर्जावर शासन निर्णय दि. २०.११.२०१७ मधील तरतुदीनुसार शुल्क आकारले जाते. सदर सेवा ऑनलाईन पध्दतीने आपले सरकार पोर्टल वर उपलब्ध करून देण्यासाठी शुल्कामध्ये सेवा शुल्क अंतर्भूत सुधारीत शुल्क निश्चित करण्याची बाब शासनाच्या विचाराधीन होती.

शासन निर्णय:-

महाराष्ट्र लोकसेवा हक्क अधिनियम, २०१५ अंतर्गत आपले सरकार पोर्टल वर वैद्यकीय शिक्षण विभागाच्या अधिनस्त शासकीय वैद्यकीय महाविद्यालयांतर्फे पात्र व्यक्तींना पुरविण्यात येणाऱ्या सेवांसाठी खाली नमूद शुल्क आकारण्यास शासन मान्यता देत आहे.

अ.क्र.	सेवा / प्रमाणपत्राचा तपशील	ऑनलाईन सेवेसाठी शुल्क
१.	आजारी रजेसाठी वैद्यकीय प्रमाणपत्र	१०० + ५० (सेवाशुल्क)
२.	वैद्यकीय तंदुरुस्ती प्रमाणपत्र	२०० + ५० (सेवाशुल्क)
३.	वय प्रमाणपत्र	२०० + ५० (सेवाशुल्क)

२. वैद्यकीय शिक्षण विभागाच्या अधिनस्त शासकीय वैद्यकीय महाविद्यालयांतर्फे दिल्या जाणाऱ्या सेवांची कालमर्यादा व अपील प्राधिकार्यांचे तपशील पुढीलप्रमाणे आहेत -

अ.क्र.	लोकसेवा	कालमर्यादा	पदनिर्देशित अधिकारी	प्रथम अपील प्राधिकारी	द्वितीय अपील प्राधिकारी
१	आजारी रजेसाठी वैद्यकीय प्रमाणपत्र	३ दिवस	निवासी वैद्यकीय अधिकारी	वैद्यकीय अधीक्षक	अधिष्ठाता
२	वय प्रमाणपत्र	५ दिवस	वैद्यकीय मंडळ	वैद्यकीय अधीक्षक	अधिष्ठाता
३	वैद्यकीय तंदुरुस्ती प्रमाणपत्र	५ दिवस	वैद्यकीय मंडळ	वैद्यकीय अधीक्षक	अधिष्ठाता

३. शासन निर्णय दि. ०४.०७.२०१७ मधील तरतुदीनुसार पात्र लाभार्थ्यांना या सेवा विनाशुल्क / मोफत केवळ ऑफलाईन पद्धतीने केलेल्या अर्जासाठी उपलब्ध राहतील. आपले सरकार पोर्टलद्वारे ऑनलाईन सेवेसाठी वरील सुधारीत शुल्क आकारले जाईल.

४. संबंधित अधिष्ठाता / वैद्यकीय अधीक्षक यांनी सेवांचे योग्यवेळी वितरण सुनिश्चित करण्यासाठी आवश्यक कार्यवाही करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९३०१८१०१९२११३ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. गि. जोगदंड)
अवर सचिव, महाराष्ट्र शासन

प्रत,

१. महालेखापाल (लेखा व अनुज्ञेयता)-१/२, महाराष्ट्र, नागपूर/मुंबई.
२. आयुक्त, वैद्यकीय शिक्षण व संशोधन संचालनालय, मुंबई.
३. संचालक, वैद्यकीय शिक्षण व संशोधन संचालनालय, मुंबई.
४. संचालक, महाराष्ट्र माहिती तंत्रज्ञान महामंडळ मर्यादित, मुंबई.
५. सर्व जिल्हाधिकारी, महाराष्ट्र राज्य.
६. अधिदान व लेखा अधिकारी, मुंबई.
७. सर्व संबंधित जिल्हा कोषागार अधिकारी
८. सर्व अधिष्ठाता/अधिक्षक, शासकीय वैद्यकीय महाविद्यालय व रुग्णालये.
९. कक्ष अधिकारी (समन्वय), वैद्यकीय शिक्षण व औषधी द्रव्ये विभाग, मंत्रालय, मुंबई.
१०. निवडनस्ती (प्रशा-२)